

نظرات

اُردو زبان کے بلکہ میں، سیاسی جدوجہد اور آزادی کی تحریک کے زمانے ہی سے سیاستدانوں کا ذہن صاف نہیں تھا، اس لئے اس زبان کے مستقبل پر تاریکیوں کا سایہ آزادی سے پہلے ہی پڑنا شروع ہو گیا تھا۔ اس خیال کی تاریخی شہادتیں موجود ہیں کہ بیسویں صدی کے آغاز سے بھی پہلے ہندوستان کی مستحضر قومیت کے تصور کو توڑنے کے لئے، انگریزوں نے زبان کے تنازعہ کو ایک موثر حربے کی حیثیت سے استعمال کرنے کا منصوبہ مکمل کر لیا تھا اور اُردو کے مقابلہ پر دیوناگری ہندی کو اس حالت میں کھڑا کرنا شروع کر دیا تھا، جس کی ادبی بساط ان دو تین کتابوں سے زیادہ نہیں تھی، جنہیں فورٹ ولیم میں منقشہ ہندو پر لایا گیا تھا اس طرح ہندی کے وجود، اور اس کے جواز کو مصنوعی دلائل سے آراستہ کرنے کا آغاز ہوا تو سر سید جیسے قوم پرست ہندو اور انگریزوں کے خیر خواہ تک پہلے حیرت میں پڑ گئے اور بالآخر اس خطرے سے لرزہ براندام نظر آنے لگے، جو آگے چل کر ہندو مسلم سیاست کا الگ سمتوں میں لے جانے کے لئے اپنے پر تونے لگا تھا۔ انھوں نے ہر طرح اور ہر جتن کے ذریعہ انگریز حکمرانوں کو زبان کے معاملے میں معقولیت کی طرف مائل کرنے کی کوشش کی اور بالآخر باپوس ہو کر اعلان کر دیا کہ ہندی اور اُردو کا جھگڑا، بالآخر دونوں فرقوں — ہندو اور مسلمانوں کو فرقہ بندی کی بنیاد پر لگ کر دے گا۔ اس طرح وہ آدمی جو ہندو اور مسلمان قوموں کو اپنی دو آنکھوں کے برابر سمجھنے کا دعویٰ کرتا رہا تھا، اگر آخر میں صرف مسلمانوں کے مستقبل کے تحفظ کی فکر میں غلطیاں نظر آنے لگا تو یقین کے ساتھ کہا جاسکتا ہے کہ اس کی ذہنی تبدیلی

میں ہندی اُردو کے تنازعہ اور اس تنازعہ کے خوفناک نتائج کے سوا کسی دوسرے محرک کا دخل نہیں تھا۔

پھر یہ ہوا کہ جوں جوں ہندوستان آزادی کی طرف بڑھتا گیا، ہندی اُردو کے تنازعہ میں بھی شدت پیدا ہوتی گئی، اور بیسویں صدی کی تیسری دہائی تک آتے آتے یہ مسئلہ ان لاینحل سیاسی مسائل کی فہرست میں شامل ہو گیا، جو ہندو مسلم سیاست میں پہلی اہمیت کے تصفیہ طلب مسائل سمجھے جاتے تھے۔ اس سلسلہ میں یہ عجیب و غریب بات، سیاست کے طالب علموں اور سیاست کے ماہروں کے لئے یکساں طور پر غور طلب سمجھی جائے گی کہ اگرچہ اُردو زبان شمالی ہندوستان، خاص طور پر دہلی، پنجاب، یوپی، بہار اور مدھیہ پریش دراجتھان کے کچھ مخصوص علاقوں کی 'عام بولی چال' اور تحریر و تقریر کی زبان تھی، جس کے حلقہ میں ہندو اور مسلمان کا کوئی امتیاز نہ تھا لیکن ہندی کی حمایت میں پیش پیش وہ لوگ تھے، جن کا کوئی تعلق ہندی زبان سے نہیں تھا، مثال کے طور پر گاندھی جی اور سبھاش چندر بوس، اور ان سے پہلے تلک اور گوکھلے، میں سے کوئی بھی شمالی ہندوستان کا باشندہ نہیں تھا، اور بالترتیب گجرات، بنگال اور بہار انڈیا کے ان علاقوں سے تعلق رکھتے تھے، جن کے لئے ہندی اور اُردو دونوں زبانیں اجنبیت اور غیریت کے لحاظ سے یکساں تھیں، یہاں اس بات کو بھی تنقید کے لئے سامنے رکھنے کی ضرورت ہے کہ مایہ ناز دہنیاؤں نے ہندی کی حمایت ایسی صلاحیت، دانش مندی اور قوت کے ساتھ کی کہ وہ زبان جسے بالاتفاق شاعری کے لئے ناموزوں اور ادبی سرمایہ کے لحاظ سے بھی دست اور عمر کے لحاظ سے نوخیز سمجھا جاتا تھا، اس زبان اُردو کی ہم سہ، بلکہ توفیق کی دعویٰ بھی جانے لگی، جو جدوجہد آزادی کے عروج کے ساتھ ہندی اُردو تنازعہ بھی اپنے ایسے عروج پر پہنچا کہ اُردو والے حملے کی شدت سے گھبرا کر پیچھے ہٹے اور ایک ایسی تیسری زبان کو تسلیم کرنے پر مجبور ہوئے جس کی تحریر میں استعمال کے جانے والے عربی، فارسی، اور سنسکرت کے الفاظ کا تناسب، ایک باقاعدہ معاہدہ کے ذریعہ طے ہوا، جس پر طویل مذاکرات اور بحث و مباحثہ کے بعد کارروائی کی اُردو وفد کے لیڈر کی حیثیت سے ڈاکٹر عبدالحق، اور ہندی وفد کے لیڈر کی حیثیت سے ڈاکٹر اجندر پرشار نے دستخط کئے۔ اور اس کے

بعد جن لوگوں نے اس تیسری زبان جس کا نام ہندوستانی تجویز ہوا تھا، نمونہ کی تحریریں اخبارات اور ریڈیو کے ذریعہ پیش کیں، ان میں مرحوم ڈاکٹر ڈاکٹر حسین ناہ بھی تھے۔

ہندی اور اردو کے ناموں کو چھوڑ کر ایک تیسری زبان ہندوستانی کو ایک قومی زبان کی حیثیت سے اختیار کرنے کے معاہدہ کی جس ایک آدمی نے آخر تک پابندی کی، وہ خود گاندھی جی تھے، جن کی عقابانی نظروں سے یہ مخفی حقیقت پوشیدہ نہیں تھی کہ اس سے آگے کا مرحلہ جارحیت کا ہے اور ہندی اردو تنازعہ کو جارحیت کے حوالے کرنے کا مطلب قومی اتحاد کو لسانی تفرقہ کے شہر کے سامنے چھوڑ دینے کے برابر خطرناک ثابت ہو سکتا ہے، لیکن ان کے بعد جن لوگوں پر ہندوستانی زبان کو — یعنی گاندھی جی کے الفاظ میں اس زبان کو جو اردو اور ہندی لپیوں (رسم الخط) میں لکھی جائے — قائم رکھنے کی ذمہ داری آئی، وہ گاندھی جی سے کہیں زیادہ ہندی کے حامی، لیکن ان سے کہیں کم دُور اندیش اور دانش مند تھے اس لئے انھوں نے آزادی کے فوراً بعد ہندوستانی زبان کے معاہدہ کو بالائے طاق رکھ کر، ہندی زبان کو سرکاری اور قومی زبان بنانے کا اہل موقف اختیار کر لیا۔ اور معاہدہ کی فلاح دہری کرنے والوں میں سب سے ممتاز شخصیت معاہدہ کے مصنف ڈاکٹر راجندر پرشاد کی تھی، جنہوں نے دکتور سارازمبلی کے صدر کی حیثیت سے اس ہندی کو سرکاری زبان بنانے کے حق میں دُور دیا، جو صرف دیوناگری رسم الخط میں لکھی جاتی تھی۔

تقسیم ملک کے بعد جو لوگ لسانی جارحیت کے علمبردار کی حیثیت سے ہندی کی ترویج بلکہ ملک گیر تسلط کی حمایت میں آگے آئے، ان میں سیمٹھ گووند داس، پرشوتم داس، ٹنڈن، اور ڈاکٹر سیمورتا تندر کا نام ڈاکٹر راجندر پرشاد کے بعد آتا ہے، اور یہ چاروں مالک مہتر سطرہ (اب مدھیہ پردیش) اتر پردیش اور بہار کی تین ریاستوں سے تعلق رکھتے تھے، اس لئے یہ کوئی غیر متوقع اور حیرت انگیز بات نہیں سمجھی جانے چاہئے اگر ان کے شخصی ذہنی اور جذباتی

اثرات کی بدولت، اتر پردیش، بہار اور مدھیہ پردیش میں اردو کے خلاف ایک سخت جارحانہ محاذ تیار ہو گیا، جس نے صرف ہندی کو سرکاری زبان بنانے تک اپنے آپ کو محدود نہیں رکھا بلکہ اردو کے وجود ہی کو ختم کرنے کی ایک ایسی ہمہ گیر مہم چلائی، جس کے تحت بیک جنبشِ قلم، اردو کی تعلیم پر مکمل پابندی لگا دی گئی، سرکاری، اور نیم سرکاری دفاتروں سے اردو کو خارج کر دیا گیا، اور سرکاری ملازموں کو چھ مہینے کے اندر ہندی سیکھ کر اس میں کام کاج کرنے یا ملازمتوں سے ہاتھ دھو لینے کے جبری احکامات سنادے گئے۔ اور زبردستی کا یہ عمل اگرچہ جمہوری نظام اور جمہوری اصولوں کے خلاف اور فاشیت اور نازیت کے فلسفے کی یاد دلانے والا تھا لیکن ہندوستان کے جمہوری نظام نے نہ صرف اس عمل کو برداشت کیا بلکہ شمالی ہندوستان میں تو ایک ایسی زبان کو جسے ہندوستان کی متحدہ قومیت اور ہندو اور مسلمانوں کے مشترکہ کوششوں نے جنم دیا تھا اور پروان چڑھایا تھا، نیست و نابود کرنے کی اس کوشش اور ان اقدامات کی مکمل تائید کی بلکہ خیر مقدم کا ہمہ گیر منظرہ بھی کیا گیا، جو سرکاری اور غیر سرکاری سطح پر خالص فرقہ وارانہ ذہن کے تحت بروئے کار لائے جا رہے تھے۔ ایک جیتی جاگتی، مقبول عام اور خوبصورت زبان کو ختم کرنے کا کوئی اخلاقی جواز، اور جڑ سے اکھاڑ دینے کی کوئی قانونی اور دستوری گنجائش موجود نہیں تھی، اس لئے اردو کے خلاف ایسے پروپینڈے اور ایسے مخالفانہ دلائل سے کام لیا گیا، جو سرنامہ مصنوعی تاریخی اعتبار سے غلط اور مکمل طور پر بے بنیاد تھے مثال کے طور پر کہا گیا — کہ اردو ہندی کی ہی ایک شیلی (اسلوب) ہے، اور اس کا الگ سے کوئی وجود نہیں ہے، اور اردو غیر ملکی زبان ہے اور یہ کہ اردو ایک ایسی زبان ہے جو علیحدگی اور فرقہ کو پیدا کرتی ہے اور ملک کی تقسیم کی ذمہ دار ہے، اور منگولوں، حملہ آوروں اور وحشیوں کی زبان ہے، اور غیر ملکی حکومت کی ایک ایسی بد نمایاں کار ہے جس کا آزاد ہندوستان میں باقی رہنا، قومی مفاد کے لئے خطرناک ہے۔

ظاہر ہے کہ ان الزامات میں سے کوئی ایک الزام بھی تاریخی اعتبار سے صحیح نہیں ہے۔ اور نوزیدستی، اور حکومت کی بے ہزار آمریت، اردو کو نیست و نابود کر کے اس کی جگہ ایک مصنوعی زبان ہندی کا تسلط قائم کرنے کے جذبہ اور مقصد کے علاوہ ان الزامات کی کوئی حقیقی اور منطقی بنیاد موجود نہیں ہے۔ جیسا کہ ایک مشہور ہندو دانشور۔۔۔۔۔
 مدرارکشش نے اپنے ایک حالیہ مضمون میں کہا ہے :-

”کھڑی بولی (ہندی) کے باسے میں آج بھی یونیورسٹیوں کے ہندی تصائب میں پڑھایا جاتا ہے، چون صدی قبل شاعری نہیں کی جاسکتی تھی، اردو کی بڑی بہن کیسے قرار دی جاسکتی ہے، جس میں ڈیڑھ سو برس پہلے بھی اعلیٰ درجہ کی شاعری ہو رہی تھی۔۔۔۔۔ حقیقت یہ ہے کہ اردو نہیں۔۔۔۔۔ موجودہ کھڑی بولی ہندی ہے، جسے اردو کی کشمیلی (اسلوب) قرار دیا جاسکتا ہے۔“

(ہندی روزنامہ امرت پربھات)

مدرارکشش نے ہندی کے مورخ ڈاکٹر دھرنندورما کے حوالے سے لکھا ہے کہ ان کے ہندی کی تاریخ۔۔۔۔۔ آج بھی یونیورسٹیوں میں پڑھائی جا رہی ہے اور اس میں وہ صاف طور پر لکھتے ہیں کہ:-

”اٹھارویں صدی میں برج بھاشا کا انزکم ہو چکا تھا ساتھ ہی مسلمانوں میں (ہندو مسلمانوں میں) کھڑی بولی اردو زور پکڑ چکی تھی۔ انیسویں صدی کی ابتدا میں، انگریزوں نے ہندوؤں کے لئے کھڑی بولی کے اسلوب میں کچھ تجزیے کرائے، ان تجزیات کے سلسلے میں ہی فورٹ ولیم کالج میں لکڑالاجی (پرشاد نے پریم ساگر اور سدنی مشرانے) نلیکے توپا کھیان کی تخلیق کی۔۔۔۔۔ دھیان دینے کی بات ہے کہ جب اردو زور پکڑ چکی تھی تو ہندی کے لئے (ابتدائی) تجزیات ہو رہے تھے اس لئے ہندی کے لئے لڑنے والوں کو یہ کہنا چھوڑ دینا چاہئے کہ اردو کوئی الگ

زبان نہیں ہے یا پھر یہ کہ وہ ہندی کی چھوٹی طہین یا شتیلی ہے۔“

جہاں تک دوسرے الزامات کا سوال ہے یعنی اردو کے غیر ملکی ہونے کا الزام۔ تو اس سے زیادہ لہجہ اور بے بنیاد الزام کا تو تصور بھی نہیں کیا جاسکتا کیونکہ الزام لگانے والے لوگوں میں کئی ایک بھی یہ بات ثابت نہیں کر سکتا کہ اردو تیرے صغیر کے علاوہ، کس ملک کی زبان ہے، اور ہندوستان کے علاوہ اور کس ملک میں بولی جاتی ہے۔ جہاں تک منگولوں، حملہ آوروں، اور مخلوں کی زبان کو اردو قرار دینے کا سوال ہے تو اس بے بنیاد بات کو کہہ کر ہندی کے حامی، تاریخ کے لئے اپنی بے شعوری اور ناواقفیت کے سوا کسی دوسری چیز کا مظاہرہ نہیں کرتے جو اس حقیقت کو غیر منطوق طور پر ثابت کرتی ہے کہ شہاب الدین غوری سے لے کر ابراہیم لودی تک ان کے دائرہ اقتدار میں آنے والے ملک کی سرکاری اور عوامی زبان فارسی رہی ہے، اور مغل حکمران ظہیر الدین بابر سے لے کر محمد شاہ تک (۱۷۳۷ء) تک ترکی زبان تحریر اور تقریر کے لئے استعمال کرتے رہے، یہاں تک محمد شاہ ایک ایسا بادشاہ مغل تخت پر بیٹھا جو ترکی زبان سے بالکل ناواقف تھا۔ اسی لئے اس کے زمانہ میں کہا گیا کہ — در عہد محمد شاہ ترکی تمام شد —

جہاں تک کسی زبان پر علمدگی پندی اور تفرقہ اندوزی کے الزام کا سوال ہے، یہ بات صرف وہی لوگ کہہ سکتے ہیں جو سماجی عمل کے انداز اور فطرت سے بے بہرہ ہیں، اور جو اس بات سے واقف نہیں کہ زبانیں تفرقہ انگیزی اور علمدگی پندی کا مزاج نہیں رکھتی ہیں بلکہ انہیں استعمال کرنے والے آدمی ہوتے ہیں جو زبانوں کو محبت، نفرت، علمدگی پندی، اتحاد، تفرقہ انگیزی اور علمدگی پندی کے جذبات پھیلانے کے لئے استعمال کیا ہو، جیسا کہ پنجاب میں ہندی اور پنجابی کے حامیوں نے اپنے جھگڑوں کے لئے اردو کا استعمال کیا اور ایک دوسرے کے خلاف منافرت پھیلانے میں اس زبان کو اپنا ذریعہ بنایا۔ اور اسی طرح — جس طرح آج ہندی کے حامی ہندی زبان کو ایک سماجی ہتھیار کے بطور استعمال کر رہے ہیں، جس کے

خلافت جنوب کی ریاستوں، تامل ناڈو، آندھرا پردیش، کرناٹک، اور کیرالہ کے علاوہ
بنگال اور مہاراشٹر نے بھی علم بغاوت بلند کر دیا ہے۔

ڈاکٹر اجندر پرشاد، سیٹھ گووند داس، پرشوتم داس ٹنڈن اور ڈاکٹر سمپورتا نے
ہندی تسلط کو یقینی بنانے کے لئے اُردو زبان کے چلن کو تو مسدود و محدود کرنے میں یقیناً کامیابی
حاصل کر لی، لیکن ہندوستان کے قومی ڈھانچہ کو ایسی سانی کھٹکس سے بھی دوچار کر دیا کہ ہندی
زبان اپنی ملک گیر حیثیت اور رابطہ کی زبان بننے کے سبھی امکانات سے محروم ہو کر ایک علاقائی
زبان کی حیثیت پر اکتفا کرنے پر مجبور ہو گئی ہے اور آہستہ آہستہ ایک ایسی صورت حال
سبک پہنچ گئی ہے کہ یوپی، بہار، مدھیہ پردیش، راجستھان اور ہریانہ کے سوا کوئی ریاست
اسے قومی زبان تسلیم کرنے پر تیار نہیں۔